

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്വേദകടശേഷാർയാനുഗൃഹീതാ

|| ശ്രീകോദണ്ഡപാണിസുപ്രഭാതം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീകോദണ്ഡപാണിസുപ്രഭാതം ॥

വന്ദേ വേംകടശേഷാർയം വത്സവംശശിരോമണിം |
വാത്സ്യശ്രീവരദാചാർയതനയം കരുണാനിധിം ॥

ശ്രീരാമചന്ദ്ര കരുണാവരുണാലയ ശ്രീ
സീതാമുഖാംബുജവികാസക ബാലസൂര്യ! |
സൗമിത്രിമിത്ര! ഭരതാഭിരതാപ്തമിത്ര!
ശത്രുഘ്ന ഹേ! രഘുപതേ! തവ സുപ്രഭാതം ॥ 1 ॥

ഭാസ്യാനുദേതി വികചാനി സരോരുഹാണി
പശ്യ സ്മരൻ മധുരകുജിതഷഡ്പദാനി |
ത്വദ്ദീക്ഷണോന്മിഷിതനാഭിസരോജവേധോ-
വേദധനേഃ രഘുപതേ! തവ സുപ്രഭാതം ॥ 2 ॥

ത്വാം ബോധയന്തി പരിതഃ ശ്രുതയഃ ശ്രുതീനാം
സാരേണ സാനുജ! ഭവത്പ്രതിബോധകേന |
ശ്ലോകേന കൗശികമുഖോദ്ഗലിതേന കർണ്ണ-
പീയൂഷവദ്രഘുപതേ! തവ സുപ്രഭാതം ॥ 3 ॥

ത്വാം ബോധയന്തി വിബുധാഃ ശ്രുതിഭോഗ്യവേണു-
വീണാമൃദംഗപണവാദിതതാനുവാദൈഃ |
സ്തോത്രൈർഭുരാസുരവരസ്തുതിഘോഷമിത്രൈഃ
ആകർണ്യതാം രഘുപതേ! തവ സുപ്രഭാതം ॥ 4 ॥

ഉദ്യാനവാസരസികാഃ ശുകശാരികാദ്യാഃ
ഹൃദ്യാ ഹരേഹരിരിതി ദ്വിജഘോഷഹൃദ്യൈഃ |
ഹൃദ്യാം മൃദം വിദധതീഹ തവാപദാന-
പദ്യൈർദ്വിജാഃ രഘുപതേ! തവ സുപ്രഭാതം ॥ 5 ॥

ബ്രഹ്മാ ശിവശ്ശതമവശ്ച മഖാശനൗഘൈഃ
 ത്വദ്ധാമ ഗോപുരഭുവി പ്രതിപാലയന്തി |
 ത്വത്പാദപംകജസിഷേവിഷവോഽവിശേഷം
 ഭക്തൈർഭിജ്ഞൈ രഘുപതേ! തവ സുപ്രഭാതം || 6 ||

സൂര്യേന്ദുസന്നിധിവശാദിവ ദേവസംഘൈഃ
 സോത്ഫുല്ലവക്രതകമലാഞ്ജലികുഡ്മലോക്തൈഃ |
 മന്ദാരസുന്ദരകരൈഃ പ്രതിപാല്യതേർച്ചാ-
 ബദ്ധാദരൈഃ രഘുപതേ! തവ സുപ്രഭാതം || 7 ||

തീർത്ഥാഭിഷേകപരിശുദ്ധധിയോഽർച്ചകാസ്തേ
 പൂർണ്ണാഭിഷേകകലശാഃ പരിചാരകാശ്ച |
 സ്തുത്യാ ഭവന്തമഭിഷേകമുഖോപചാര-
 ചർയോത്സുകാ രഘുപതേ! തവ സുപ്രഭാതം || 8 ||

സീതാമുഖേന്ദുസവിയേഽപി സദാ പ്രസന്നം
 മന്ദസ്മിതേന മധുരം സുധയേവ ലോക്തൈഃ |
 ലംബാളകാളിലലിതം തവ വക്രതപദ്മം
 സംശോഭതാം രഘുപതേ! തവ സുപ്രഭാതം || 9 ||

ശ്രീകോസലേശ്വരപുരാകൃതഭാഗ്യരാശേ!
 ശ്രീകോസലേന്ദ്രതനയാനയനാഭിരാമ! |
 സാകേതസാധുകുലകാംക്ഷിതകൽപകശ്രീഃ!
 സീതാമനോഹരമണേ! തവ സുപ്രഭാതം || 10 ||

ഉദ്ധണ്ഡശൗണ്ഡഭുജഖണ്ഡിതഖണ്ഡപർശു-
 കോദണ്ഡചണ്ഡരവപിണ്ഡിതസാണ്ഡജാണ്ഡ! |
 കോദണ്ഡഭണ്ഡവരമണ്ഡിതബാഹുഭണ്ഡ!
 ശ്രീഖണ്ഡചർച്ചിതതനോ! തവ സുപ്രഭാതം || 11 ||

ഇത്ഥം വേംകടശേഷേണ സുപ്രഭാതസ്തുതിഃ കൃതാ |
 ശ്രീരാമചരണാംഭോജയുഗഭൂഷാ സമർപ്പിതാ || 12 ||

നോലോത്പലാനി സരസീഷിഹ സംകുചന്തി
സാപത്രപാണി തവ ദൃഗ്തുലയോർവിലാസേ ।
ധാമാനി തേ ച വികചാനി സരോരുഹാണി
ശ്രീരാമചന്ദ്രദയിതേ! തവ സുപ്രഭാതം ॥ 13 ॥

പ്രാതസ്സുവർണ്ണമണിദർപ്പണനായികാസ്യ-
വീക്ഷാം വദന്തി സുധിയഃ ശുഭമേവ പത്യുഃ ।
സർവ്വം ത്വദാനനവിലോകനതോഽസ്യ സിദ്ധ്യേത്
ഉത്തിഷ്ഠ മൈഥിലസുതേ! തവ സുപ്രഭാതം ॥ 14 ॥

॥ ഇതി ശ്രീകോദണ്ഡപാണിസുപ്രഭാതം സംപൂർണം ॥